

ابتدائی مسائل سے انتہائی مسائل تک

تحریر: سعید احمدلوں

جرمنی اور جاپان کے متعدد شہر و صری جنگ عظیم کے خاتمے پر کھنڈرات کی شکل اختیار کر گئے۔ اگر ہیر و شیما اور نا گاسا کی پرائیم بمنہ گرائے جاتے تو شاید جاپانی بھی تھیا رہ ڈالتے۔ جنگ کے بعد جرمنی میں مردوں کی تعداد میں خطرناک حد تک کمی آگئی ملک کی ازسر تو تغیر ترقی کے لیے جرمنی کی مرد کے لیے ترکی باشندوں نے اپنی خدمات پیش کیں اور آج جرمنی میں ترک باشندوں کی ایک کثیر تعداد آباد ہے۔ جرمنی میں کوئی شہر یا قصبه ایسا نہیں جہاں پر ترکوں نے مسجد نہ بنائی ہو۔ آج بھی جرمنی میں ترک باشندوں کو عامہ مہاجرین سے ہٹ کر عزت کی نگاہ سے دیکھا جاتا ہے۔ جرمنی اور جاپان نہ صرف اپنے پاؤں پر کھڑے ہوئے بلکہ چار دہائیوں میں اپنی معیشت بہت مستحکم کر لی کہ 90 کی دہائی میں جرمن اور جاپان کی معیشت دنیا کے بہترین والے ممالک میں شامل تھی۔ جرمنی کو دنیا کی بارہ بہترین گاڑیاں بنانے کا اعزاز حاصل ہے تو جاپان الیکٹر انک کے شعبہ میں ایک پہچان بن گیا۔ سونامی کی تباہ کاریوں کے بعد جاپان نے بین الاقوامی امن اور دینے سے انکار کر دیا اور اپنے وسائل کو برداشت کار لاتے ہوئے نقصانات کو پورا کرنے کی کوشش کی۔ محنت، دیانتداری، خود اعتمادی، خود انحصاری اور خودی جیسے اوصاف اگر کسی عوام میں ہوں تو اسے قوم بننے میں دری نہیں لگتی۔ جرمن اور جاپانی قوم میں یہ اوصاف موجود تھے انہوں نے علم و ہنر اور بہتر نظام تدریس سے ترقی کی منازل طے کر کے یہ ثابت کر دیا کہ قوم میں اگر زندہ ہو تو انہیں گر کر اٹھنے اور اٹھ کر سنن جانے میں زیادہ دری نہیں لگتی۔ گزشتہ عالمی کساد بازاری global recession میں بھی جرمنی اور جاپان اس کے اثر سے بہت جلد باہر آنے میں کامیاب ہوئے۔ اس کے بعد عکس برطانیہ اور امریکہ ابھی تک دوبارہ پہلے والی معاشی حالت تک پہنچنے میں ناکام ہیں۔ جرمن اور جاپانی قوم میں جہاں کافی قدر مشرک ہیں وہاں ایک یہ خوبی بھی دونوں میں پائی جاتی ہے وہ اپنے ملک کے خلاف کوئی بات برداشت نہیں کرتے۔ جرمن قوم کے بارے میں میں ذاتی رائے اس لیے رکھتا ہوں کہ وہاں میں نے اپنی زندگی کے بارہ برس گزارے ہیں۔ وہاں مجھے اپنی اعلیٰ تعلیم مکمل کرنے اور بین الاقوامی شہرت یافتہ کمپنیوں میں کام کرنے کا موقع بھی ملا۔ وہاں پر آباد مہاجرین، پناہ گزین اور دیگر یورپین ممالک کے لوگ جرمن کو چڑھانے کے لیے kartoffel جس کا مطلب آلو ہے کہتے تھے۔ تحقیق کرنے پر پتہ چلا کہ جنگ عظیم کے بعد جرمنی میں کھانے پینے کی کافی قلت ہو گئی تھی۔ اس وقت سب سے زیادہ جو چیز میسر تھی وہ "آلو" تھے۔ جرمن قوم نے کسی کے آگے ہاتھ پھیلانے کی بجائے آلو کھانے کو ترجیح دی۔ شاید یہی وجہ ہے کہ جرمن کی کوئی ڈش آلو کے بغیر مکمل نہیں ہوتی۔ جرمنی کے شہر فرانکفورٹ میں میری ایک ہمسائی مادر ام کلودیا جو تقریباً پچھا سی برس کی تھیں اور ریٹائرڈ ایجنسن میں تھیں انہوں نے مجھے بتایا کہ وہ تین ہیئتیں تھیں اور جنگ عظیم کے دوران ان کے شہر پر کافی بمباری ہوئی جس میں ان کے والد مارے گئے اور وہ اپنی والدہ کی ماٹھ کی دوسرے شہر چل گئیں۔ جنگ کے بعد ان کے مالی حالات بہت خراب تھے، ان کے پاس جو تیوں کے صرف دو جوڑے تھے، مگر میں وہ نگے پاؤں ہی پھرتے اور جس نے باہر جانا ہوتا وہ

جوتے پہن کر جاتا۔ اس وقت جو توں کی کمی کے باعث گھروں میں نگے پاؤں پھرنا ایک معمول کی بات تھی، شاید وہ ایک سماں یا ثقافت بن گئی کہ آج بھی جرمن لوگ اپنے گھروں میں جوتا پہننے کو ترجیح نہیں دیتے۔ کلوڈیا نے بتایا کہ انہوں نے نامناسب حالات میں بھی اپنی تعلیم مکمل کی۔ تعلیم حاصل کرنا اس لیے نہیں ضروری تھا کہ صرف اپنے لیے کوئی روزگار ڈھونڈ سکیں بلکہ ہمارا یہ مشن تھا کہ ملک کو جلد از اجلد بہتر حالات میں لا کیں۔ تعلیم کی قدر و منزلت کا اندازہ اس بات سے لگایا جاسکتا ہے کہ آج بھی جرمنی کے ہر شہر میں زیادہ تر شاہراہوں اور گلیوں کو سائنسدانوں، فلاسفروں، ادبیوں، دانشوروں، شاعروں اور چند اعلیٰ پائے کے سیاستدانوں کے نام ہیں۔ جرمنی کا شہر ہائیڈل برگ جسے یونیورسٹیوں کا شہر بھی کہا جاتا ہے وہاں پر ایک شریعت اقبال او فر Ufer Iqbal ہے جو علامہ اقبال کے نام پر موسوم ہے۔ یہاں شاعر مشرق نے کچھ عرصہ قیام کیا تھا۔ ہتلر کی آمرانہ سوچ اور حرکات سے جرمنی کو جونقصان پہنچا اس سے جرمن قوم نے یہ سبق سیکھا کہ انہوں نے ملک میں مستقل بنیادوں پر حقیقی جمہوریت پروان چڑھائی۔ فوج کو برا بھلانہیں کہا بلکہ یہ قانون بنادیا کہ ہر جرمن مرد شہری بالغ ہونے کے بعد دو برس کے لیے جرمن فوج کا حصہ بن کر ٹرینگ کرے گا جسے Bundeswehr کا نام دیا جاتا۔ ٹرینگ کے بعد اگر کوئی چاہے تو فوج میں باقاعدہ شمولیت اختیار کر سکتا تھا مگر اس کے بعد فوج میں رہنے کی قانونی پابندی نہیں ہوتی۔ کئی دہائیوں تک یہ قانون نافذ عمل رہا جس کا نتیجہ یہ نکلا کہ جرمنی کی آدمی آبادی ہنگامی حالات میں ملک کا دفاع کرنے کے قابل ہو گئی۔ اس سے ان کو یہ بھی احساس ہو گیا کہ فوج میں موچ نہیں ہوتی۔ recession کے دوران جرمن حکومت نے Bundeswehr لازمی کرنے کا قانون ختم کر دیا۔ ہتلر کی ایک خوبی آج بھی جرمن قوم میں صاف دکھائی دیتی ہے وہ ان کا لظم و ضبط ہے، وقت کی پابندی ہے۔ جرمن قوم کی ترقی کا ایک راز یہ بھی ہے کہ کوئی شخص کوئی کام بھی کرنا چاہے اس میں اس کو پیشہ وارانہ مہارت حاصل کرنا لازمی ہے۔ تعلیم حاصل کرنا ہر جرمن پر قانونی فرض ہے جس کی کم از کم حد مقرر کی گئی ہے۔ اگر کوئی جام بھی بننا چاہے تو اس کے لیے اس کو باقاعدہ پیشہ وارانہ تعلیم جسے جرمن زبان میں Beruf کہتے ہیں کرنا لازمی ہے۔ موڑ مکینک، چام، درزی، الیکٹریشن وغیرہ بخنے کے لیے اس کا باقاعدہ پیشہ وارانہ شعبہ میں ما سٹرڈ گری کرنا پڑتی ہے ما سٹر کے لیے داخلہ لینے کے لیے اس شعبہ میں کم از کم نوماہ کا عملی تجربہ ہونا بھی ضروری ہونا چاہیے۔ جس ملک میں ہر شعبے میں اعلیٰ تعلیم یافتہ اور ہنرمندوں کا مکن کریں تو یہ کیسے ممکن ہے وہ ترقی نہ کرے۔ دوران تعلیم بھی بچوں کو صرف کتابوں تک محدود نہیں رکھا جاتا بلکہ کوئی کمی مناسبت سے ان کو عملی تجربہ حاصل کرنے کے لیے فیلڈ میں کام کرنے کے موقع سکول کی طرف سے فراہم کیے جاتے ہیں۔ بچوں کو سوچل بنانے کے لیے رضا کارانہ طور پر معمولی نوعیت کے کام کرنے پر ان کی حوصلہ افزائی کی جاتی ہے۔ سکولوں میں بچوں کو سماجی کاموں میں حصہ لینے کے لیے پابند ہنایا جاتا ہے، اس مقصد کے لیے فلاجی اداروں کے ساتھ مخصوص لگھنے کام کروایا جاتا ہے۔ اس میں امیر، غریب سب کے بچے بلا امتیاز حصہ لیتے ہیں اس کے علاوہ سولہ برس کی عمر ہونے کے بعد بچوں کو موسم گرما اور سرما کی چھٹیوں میں پارٹ ٹائم جا ب کرنے کا رجحان بھی ڈالا جاتا ہے تا کہ ان کو پیسے کی قدر ہو، فیلڈ میں کام کرنے اور کام تلاش کرنے میں پیش آنے والی مشکلات سے سبق سیکھا جائے۔

طن عزیز جنگ عظیم سے قبل معرض وجود میں آچکا تھا۔ جرمن اور جاپان ہماری "آزادی و خود مختاری" کے بعد تباہ بر باد ہو کر چار دہائیوں میں

دنیا میں طاقتور ترین ممالک میں شامل ہو گیا۔ ترانوں میں تو ہم یہ سنتے ہیں کہ ہم زندہ قوم ہیں، پاسندہ قوم ہیں مگر بد قسمتی سے ہم 69 برس گزر جانے کے بعد بھی منتشر ہجوم سے قوم بننے کا فارمولہ تلاش کر رہے ہیں۔ ہمارے ابتدائی مسائل انتہائی مسائل میں تبدیل ہو چکے ہیں۔ ہم نے ہر گزرتے دن کے ساتھ ایک نئے مسئلے کو جنم دیا ہے اور یہ سلسلہ ہنوز جاری و ساری ہے۔ آپ تخلیق پاکستان سے لے کر آج تک کے اخبارات کی فائل میں دیکھیں لیں ہم ایک مشکل اور مصیبت کا شکار ہے ہیں اور آج بھی ہیں اور اہم ترین بات یہ ہے یہ مشکلات ہماری اپنی پیدا کی ہوئی ہیں ہر بیرونی ایجاد کے پر اندر ونی حکمرانوں نے عمل کر کے عوام کو دیوانی بنار کھا ہے لیکن اب حالات بدلتے دکھائی دے رہے ہیں کہ ہم نے علم چین سے حاصل کرنا شروع کر دیا ہے۔ شاید یہی فلاح کا رستہ تھا جو ہمیں بہت پہلے اختیار کر لیا چاہیے تھا۔

تحریر: سہیل احمد لون

سر بٹن۔ سرے

sohailloun@gmail.com

15-09-2015.